

**REGOLAMENT TAL-KUMMISSJONI (UE) 2015/1006****tal-25 ta' Ġunju 2015****li jemenda r-Regolament (KE) Nru 1881/2006 fir-rigward tal-livelli massimi ta' arseniku inorganiku fl-oġġetti tal-ikel****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 315/93 tat-8 ta' Frar 1993 li jstabbilixxi proċeduri tal-Komunità għall-kontaminanti fl-ikel <sup>(1)</sup>, u b'mod partikulari l-Artikolu 2(3) tiegħu,

Billi:

- (1) Ir-Regolament tal-Kummissjoni (KE) Nru 1881/2006 <sup>(2)</sup> jiffissal-livelli massimi ta' ċerti kontaminanti fl-oġġetti tal-ikel.
- (2) Il-Bord Xjentifiku dwar il-Kontaminanti fil-Katina Alimentari (il-Panel CONTAM) tal-Awtorità Ewropea dwar is-Sigurtà fl-Ikel (EFSA) adotta opinjoni dwar l-arseniku fl-ikel <sup>(3)</sup> fit-12 ta' Ottubru 2009. F'din l-opinjoni, il-Panel CONTAM ikkonkluda li d-doża provvizorja tollerabbli fil-ġimgha (PTWI) ta' 15 µg/kg ta' piż tal-ġisem li għet stabbilita mill-Kumitat Espert Kongunt tal-FAO/WHO dwar l-Addittivi fl-Ikel (JECFA) ma għadhiex xierqa għaliex id-dejta wriet li l-arseniku inorganiku jikkawża l-kanċer tal-pulmun, tal-bużżieqa tal-awrina kif ukoll tal-ġilda, u li ġew rapportati firxa ta' effetti negattivi f'esponimenti iktar baxxi minn dawk riveduti mill-JECFA.
- (3) Il-Panel CONTAM identifika firxa ta' valuri limitu ta' kunfidenza baxxa tad-doża punt ta' riferiment (BMDL<sub>01</sub>) ta' bejn 0,3 u 8 µg/kg ta' piż tal-ġisem kull jum għall-kanċer tal-pulmun, tal-ġilda u tal-bużżieqa tal-awrina, kif ukoll għal leżjonijiet tal-ġilda. L-opinjoni xjentifika kkonkludiet li l-esponimenti dijetetiċi stmati għall-arseniku inorganiku għal konsumaturi ta' livell medju u għoli fl-Ewropa huma fi hdan il-firxa tal-valuri BMDL<sub>01</sub> identifikati, u li għalhekk hemm biss margni żgħir ta' esponiment, jew l-ebda margni, u l-possibbiltà ta' riskju għal ċerti konsumaturi ma tistax tiġi eskluża.
- (4) L-opinjoni xjentifika identifikat il-konsumaturi kbar tar-ross fl-Ewropa, bħal ċerti gruppi etniċi, u t-tfal ta' taħt it-tliet snin, bħala l-iktar li huma esposti għall-esponiment dijetetiku tal-arseniku inorganiku. L-esponiment dijetetiku għall-arseniku inorganiku għal tfal ta' taħt it-tliet snin, inkluż minn ikel ibbażat fuq ir-ross, huwa ġeneralment smat li huwa d-doppju jew t-tripplu ta' dak li hu għall-adulti.
- (5) Peress li l-analiżi tal-arseniku inorganiku hija affidabbli għar-ross u għall-prodotti magħmula mir-ross, il-livelli massimi għall-arseniku inorganiku għandhom jiġu ffixxati għar-ross u għall-prodotti magħmula mir-ross. Minhabba l-kontenut tal-arseniku, għandhom jiġu proposti livelli massimi differenzjati.
- (6) L-informazzjoni xjentifika dwar il-ħtieġa għal livell massimu speċifiku għal ross mithun b'toghlija parzjali hija riċenti hafna. Għalhekk, l-Istati Membri għandhom jiġbru dejta addizzjonali qabel l-1 ta' Jannar 2018 dwar il-kontenut tal-arseniku inorganiku ta' din il-komodità sabiex tiġi kkonfermata l-ħtieġa għal livell massimu speċifiku għal din il-komodità, u sabiex il-limitu massimu jiġi vvalutat mill-ġdid.
- (7) Id-dejta dwar l-okkorrenza turi li l-wofils tar-ross, il-wejfers tar-ross, il-krakers tar-ross u l-kejkiġiet tar-ross jista' jkun fihom livelli għoljin ta' arseniku inorganiku, u dawn il-komoditajiet jistgħu jservu bħala kontribuzzjoni importanti għall-esponiment dijetetiku tat-tfal iżgħar u tfal ikbar. Għalhekk, għandu jkun hemm livell massimu speċifiku għal dawn il-komoditajiet.
- (8) Ir-ross huwa ingredjent importanti ffirxa wiesgħa ta' ikel għat-tfal iżgħar u tfal ikbar. Għalhekk, għandu jiġi stabbilit livell massimu speċifiku għal din il-komodità meta tintuża bħala ingredjent għall-produzzjoni ta' ikel ta' dan it-tip.

<sup>(1)</sup> ĠUL 37, 13.2.1993, p. 1.<sup>(2)</sup> Ir-Regolament tal-Kummissjoni (KE) Nru 1881/2006 tad-19 ta' Dicembru 2006 li tiffissa l-livelli massimi ta' ċerti kontaminanti fl-oġġetti tal-ikel (ĠUL 364, 20.12.2006, p. 5).<sup>(3)</sup> Scientific Opinion on Arsenic in Food. *EFSA Journal* 2009; 7(10):1351.

- (9) L-Istati Membri u l-operaturi fin-negozju tal-ikel għandhom jingħataw biżżejjed żmien biex jadattaw għal-livelli massimi godda stabbiliti permezz ta' dan ir-Regolament. Għalhekk id-data tal-applikazzjoni tal-livelli massimi tal-arseniku għandha tiġi differita.
- (10) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

*Artikolu 1*

L-Anness tar-Regolament (KE) Nru 1881/2006 qed jiġi emendat skont l-Anness ta' dan ir-Regolament.

*Artikolu 2*

Il-livelli massimi għall-arseniku stabbiliti fis-sottotaqsim 3.5. (Arseniku (inorganiku)) tal-Anness tar-Regolament (KE) Nru 1881/2006, kif emendati b'dan ir-Regolament, għandhom japplikaw sa mill-1 ta' Jannar 2016.

Prodotti tal-ikel li ma jkunux konformi ma' dawn il-livelli massimi u li jitqiegħdu fis-suq legalment qabel id-data tal-applikazzjoni jistgħu jibqgħu jiġu kkummerċjalizzati wara dik id-data sad-data ta' skadenza jew sad-data minima ta' durabilità tagħhom.

*Artikolu 3*

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, il-25 ta' Ġunju 2015.

*Għall-Kummissjoni*  
*Il-President*  
Jean-Claude JUNCKER

## ANNEX

L-Anness tar-Regolament (KE) Nru 1881/2006 huwa emendat kif ġej:

(1) Is-sottotaqsima li ġejja tiġi introdotta wara s-Sottotaqsima 3.4 Tin (inorganiku):

“3.5	<b>Arseniku (inorganiku)</b> <sup>(50)</sup> <sup>(51)</sup>	
3.5.1	Ross mithun minghajr toghlija parzjali (ross ippolixxjat jew abjad)	0,20
3.5.2	Ross b'toghlija parzjali u ross imfesdaq	0,25
3.5.3	Wofils tar-ross, wejfers tar-ross, krakers tar-ross u kejkijiet tar-ross	0,30
3.5.4	Ross maħsub għall-produzzjoni ta' ikel għal tfal żgħar u tfal ikbar <sup>(3)</sup>	0,10”

(2) Jiżdiedu n-noti tat-tmiem (50) u (51) li ġejjin:

“(50) Ammont totali ta' As(III) u As(V).

(51) Ross, ross imfesdaq, ross mithun u ross b'toghlija parzjali kif definit fl-Istandard 198-1995 tal-Codex.”